

PARLAMENT EWROPEW



EDIZZJONI SPECJALI

KUNSILL EWROPEW
15 u 16 ta' Diċembru 2005
Brussell

DISKORS TAL-PRESIDENT, JOSEP BORRELL FONTELLES
KONKLUŻJONIJIET TAL-PRESIDENZA



03/S-2005

Direttorat Ġenerali għall-Presidenza

(Intranet) <http://www.europarl.ep.ec/bulletins> (Special Edition 2005)
(Internet) <http://www.europarl.eu.int/bulletins> (Special Edition 2005)

\\EPADES\PUBLIC\SOMMET\2005

DISKORS TAL-PRESIDENT

DISKORS TAL-PRESIDENT TAL-PARLAMENT EWROPEW LILL-KUNSILL EWROPEW FIS-15 U 16 TA' DIĊEMBRU, 2005

Nirringrazzjakom ta' l-istedina li għamiltuli biex għal darb'oħra nindirizza lill-Kunsill Ewropew.

Il-kuntest politiku preżenti ta' l-Unjoni huwa tali li hu importanti ħafna aktar minn qatt qabel li jintlaħaq ftehim dwar il-perspettiva finanzjarja li jmiss.

Madanakollu minix se naħli l-ħin prezzjuż tagħkom biex ninsisti fuq affarijiet li diġà intom aktar minn konxji tagħhom.

Nippreferi li nibda billi nfarkkarkom li ftehim fil-Kunsill hu meħtieġ iżda waħdu dan mhux se jkun biżżejjed. Il-ftehim bejn it-tliet istituzzjonijiet ta' l-UE - il-Kunsill, il-Kummissjoni u l-Parlament - għandha bżonn li tkun żgurata.

Forsi xi wħud minnkom jippreferu li dan ma jkunx il-każ, jew tistgħu temmnu li l-Parlament finalment se jċedi għal pressjoni tal-gvernijiet u joffri lill-Kunsill ċekk inbjank.

Ikun żball li intom iġġibu ruħkom b'dan il-mod.

Il-Parlament verament jixtieq li l-Kunsill jilhaq ftehim. Madakollu dan irid ikun wiehed aċċettabbli għall-Parlament, għax inkella ftit li xejn ikollu użu.

Il-Parlament se jiġġudika l-ftehim tagħkom skond kemm dan imur 'il bogħod mill-proposta tagħna.

Intom diġà intom familjari mal-proposta tagħna, li kienet ippreżentata lill-Presidenza tal-Kunsill f'Ġunju u ma naħsibx li għandi għalfejn infakkarkom dwarha.

Madanakollu, nista' nagħmilhielkom ċara mill-bidunett li l-proposta preżentata lill- Presidenza tal-Kunsill ma għandha l-ebda ċans li tiġi aċċettata mill-Parlament.

Iċ-'chairmen' tal-grupp politiku ħadu deċiżjoni unanima biex jirrifjutawha, u llum dan qaluh lill-President tal-Kunsill Ewropew - li lejha jien grat ħafna li ġie Strasburgu dalgħodu.

Tistgħu tgħidu li tridu dwar il-Prim Ministru Inġliż, iżda hu ċertament ma jibżax jaqbad il-barri minn qrunu!

Nixtieqkom jekk ma jimpurtax tħalluni nagħmel numru ta' rimarki li jistgħu jgħinu jiddefinixxu ftehim li jkun aċċettabbli għal kulhadd.

Bagit u proġett

Bħal ma intom tafu tajjeb, bagit huwa riflessjoni ta' figuri ta' proġett politiku. U iva, xi pajjiżi se jagħmlu profitt limitat f'termini bagitarji, iżda huma jistgħu wkoll jitilfu ħafna f'dak li jirrigwarda l-proġett politiku ta' l-Unjoni .

DISKORS TAL-PRESIDENT

Koeżjoni

Wieħed mill-pilastri ta' dan il-proġett huwa l-koeżjoni bejn l-Istati Membri.

Din mhix xi tip ta' mossa arbitrarja għall-karità, iżda obbligazzjoni minqusa fit-Trattat ta' Maastricht.

Għall-Istati Membri ġodda, din tinsab fit-trattati tas-sħubija.

L-esperjenza turi li l-koeżjoni ta' terminu medju tgħodd għal kulhadd, u mhux biss il-benefiċjarji tal-Fond ta' Koeżjoni.

Minkejja dan, hija l-koeżjoni li qed tkun issaggrifikata fuq l-altar tal-proposta li qegħdin tiddiskutu.

Il-Parlament irrifjuta l-ewwel proposta tal-Presidenza preċiżament għaliex fiha nuqqas ta' solidarjetà.

u t-tieni proposta hija mgħarrqa bl-istess difett.

Koeżjoni u Koerenza

Tabilhaqq, mhux biss tissagrifika l-koeżjoni bħala prinċipju politiku, iżda wkoll tnaqqas il-koerenza tal-baġit, minhabba r-riżors addizzjonali li hija tagħti għall-koeżjoni huma mqassma fuq il-bażi ta' kriterji arbitrarji bl-iskop li toffri xi inċentivi żgħar lil ċerti Stati Membri.

Dan jirriżulta fl-iċken denominatur komuni li jipprova jissodisfa talbiet individwali differenti hafna minn xulxin għall-ispejjeż tal-koerenza generali

Il-Parlament qed jitlob mingħandkom bħala membri tal-Kunsill li tonoraw il-ftehimiet milħuqa ma' l-Istati Membri ġodda u tiżguraw li l-istess regoli japplikaw għal kulhadd.

Jekk le, nistgħu nsibu li tkabbir ma jhallix ir-riżultati mintennija minn kulhadd.

Il-Parlament qed jitlob lill-Istati Membri li sa issa bbenefikaw minn koeżjoni biex ikomplu jiddefendu dak il-prinċipju, anke jekk issa se jkun haddieħor li jibbenefika u biex ma jiffukawx biss fuq min baqa' biex jibbenifika.

L-Istati Membri l-oħra jeħtieġ jiftakru l-benefiċċji li gabilhom l-iżvilupp ta' l-Istati Membri inqas avvanzati għal dak li għandu x'jaqsam maż-żieda fid-domanda u fil-kummerċ.

Tibdil fir-Regoli

Il-Parlament mhux se jaċċetta politika ta' koeżjoni waħda għall-Istati Membri l-ġodda u oħra għall-Membri ta' qabel.

Għandha tittiehed attenzjoni kbira fit-tibdiliet tar-regoli proposti mill-Presidenza sabiex l-Istati Membri l-ġodda jaċċettaw it-tnaqqis propost.

DISKORS TAL-PRESIDENT

L-ewwelnett, il-tibdiliet għandhom ikunu adottati b'kodeċiżjoni mal-Parlament. Għalhekk mhux biżżejjed illi l-Presidenza tal-Kunsill sempliciment tipproponihom.

Nixtieq ukoll infakkarkom li l-Proposta tal-Presidenza tinkludi l-adozzjoni b'kodeċiżjoni ta' 45 test leġiżlattiv.

It-tieninett, mhuwiex possibbli li jibdlu il-politiki tal-Komunità fi trasferimenti li għandhom ikunu magħmula mill-Istati Membri kif jarawhom xierqa. Il-Parlament jaqsam it-tħassib tal-Kummissjoni dwar dawn il-proposti.

Bagit minimalista u bilanċi netti

Ir-rizultati veri tad-dibattitu fil-Kunsill huma għalhekk kif ġej:

- għar-rizorsi generali, ġirja 'l isfel li tagħti l-impressjoni li l-aħjar baġit huwa dak li jikkonsisti fl-akbar tnaqqis fl-infiq;

- l-idea li l-bilanċ nett ta' kull pajjiż għandu jkun l-uniku kriterju li jkejjel is-suċċess jew il-falliment fin-negozjati.

Ma nistgħux inkomplu hekk.

Fid-diskussjonijiet tagħkom, hadd ma jara l-Ewropa bħala soluzzjoni iżda bħala problema. U minhabba li tidher bħala problema, l-iskop tagħha għal azzjoni għandu jkun ristrett biex inaqqas mill-baġit tagħha.

Madanakollu l-aħjar baġit mhuwiex l-iżgħar wieħed, iżda dak li jagħmel possibbli li l-inizjattivi mressqa jkunu milħuqa bl-aktar mod effettiv possibbli.

Dalghodu, bi qbil mal-Kunsill, il-PE addotta l-baġit 2006.

Dan il-baġit jaħseb għal rizorsi li jammontaw għal 1.09% tal-PGD għall-25 Stati Membri.

Madanakollu, bejn l-2007 u l-2013 - għal 27 Stati Membri - il-livell medju tar-rizorsi li issa qed tikkunsidraw se jkun ta' 1.03%.

Taħsbu li dan se jkun approċċ realistiku?

Dak li qed tipproponu intom huwa li jinżamm l-istatus quo sakemm ikun possibbli li nidhlu għal proposti fil-fond, iżda dan ikun pass kbir lura.

Barra minn hekk, kull darba li tiltaqgħu - bħal f'Hampton Court - tipproponu li l-UE għandha tiehu inizjattivi godda u tidhol f'oqsma godda ta' azzjoni, fil-politiki interni tagħha u fl-irwol tagħha bħala kompetitur globali.

Għaliex ir-rizultat ta' dan , minkejja kull retorika tal-herqa ta' kulhadd għall-Ewropa, inaqqas is-saħħa ta' dan il-proġett.

DISKORS TAL-PRESIDENT

Intom tadottaw ftehimiet li tibdew tiddubitaw minnhom meta jkunu għandhom friski; intom taċċettaw impenji li ma tistgħux tonoraw.

Wieċed ma jistax ikompli jkabbar il-kontenitur filwaqt li jnaqqas il-kontenut,

Dan kollu, nirrepeti, inaqqas ir-reputazzjoni tal-proġett Ewropew.

L-argument tal-bilanċ nett jimxi fuq loġika perversa li jeqred totalment l-ispirtu tal-Komunità u jagħmel l-Ewropa tidher bħala xi haġa li tiswa wisq jew li ma trendix biżżejjed.

Ma għandkomx tkunu sorpriżi li l-affarijiet jispiċċaw kif jispiċċaw.

Mhuwiex possibbli li kulhadd itejjeb il-bilanċ nett tiegħu fl-istess ħin.

Matematikament, dan mhux possibbli li jsir.

Biż-żieda dejjem akbar ta' Stati Membri u biż-żieda dejjem akbar ta' interessi differenti, meta kulhadd qed jipprova jtejjeb ir-relazzjoni tiegħu ma' l-Unjoni bl-aktar sens dejjaq ta' kontabilità u bl-unanimità bħala n-norma fit-teħid ta' deċiżjonijiet, żgur li ma tkunx haġa ta' skantament jekk insibu li qed isir dejjem aktar diffiċli li nilhqu ftehim jew li s-soluzzjonijiet li noħorġu bihom jirriżultaw li huma taħlita ta' interessi nazzjonali li jixbhu inqas u inqas proġett koerenti.

Il-valur miżjud Ewropew

Jekk naħsbu b'dan il-mod, inkunu qed ninjoraw il-benefiċċji tas-sħubija fl-Unjoni: il-ħolqien ta' miljuni ta' postijiet tax-xogħol bis-saħħa tas-suq intern, iż-żieda konsiderevoli fil-kummerċ intrakomunitarju, il-pożizzjoni ta' l-Unjoni Ewropea bħala l-ikbar qawwa kummerċjali fid-dinja, eċċ.

Anke jekk ma rridux naħsbu fuq livell ta' komunità politika, għandna għallinqas naħsbu fuq livell ta' benefiċċji ġenerali!

Id-dibattitu dwar il-baġit ma jistax jibqa' jitqies bħala loġha kompetittiva, fejn xi hadd jirbah u l-iehor jitlef.

Hekk inkunu qed niċċdu l-eżistenza tal-valur miżjud Ewropew.

X'inhu l-iskop tal-baġit ta' l-UE? Jezisti biex jipprovdi fondi għal politika li nemmnu li tkun iktar effettiva jekk tiġi applikata b'mod kollettiv, milli minn kull Stat Membru b'mod separat fuq livell nazzjonali. Fi kliem ieħor, biex jagħti l-valur miżjud Ewropew lil din il-politika.

Jekk inharsu b'dan il-mod, ma jagħmilx sens li ngħidu lill-pubbliku fil-pajjiżi tagħna, jum wara l-ieħor, li l-Ewropa għandha dejjem tkompli tikber, sabiex tinnewtralizza l-effetti negattivi tal-globalizzazzjoni u biex tiżviluppa politika komuni ta' riċerka, innovazzjoni u affarijiet oħra, jekk ma npoġġux ir-riżorsi meħtieġa fil-baġit.

DISKORS TAL-PRESIDENT

Dhul u nfiq

F'kull dibattitu dwar il-Baġit, ma nistgħux naħarbu l-kwistjoni ta' dhul u nfiq.

Id-Dhul

Kif tafu, il-Parlament m'għandu l-ebda poter fuq id-dhul.

Din hija anomalija demokratika li tista' tiġi spjegata biss skond l-istorja speċifika tal-integrazzjoni ta' l-UE.

Xi darba rridu naraw x'se nagħmlu dwar din il-problema, imma żgur li mhux illejlja.

Izda hija preċiżament din is-sitwazzjoni li tagħti r-riħ lill-kritiċi li jpingu l-PE bħala istituzzjoni li hija irresponsabbli dwar l-infiq għax m'għandhiex għalfejn tiġbor taxxi.

Hawn irrid niċċara żewġ punti:

1. Il-Parlament dejjem wera iktar moderazzjoni dwar zieda fl-infiq fl-oqsma fejn għandu l-poter li jieħu deċiżjoni milli wera l-Kunsill waħdu.
2. Xi darba l-politika ta' l-UE dwar id-dhul trid tiġi riveduta sabiex kull Stat Membru jikkontribwixxi b'mod ċar proporzjonalment skond il-prodott domestiku gross (GDP) per kapita tiegħu.

Din tagħtina l-possibiltà li nkejlu l-impatt tal-politika dwar l-infiq fuq livell ta' ridistribuzzjoni, fi kliem ieħor, fuq livell ta' koeżjoni.

Hekk inkunu nistgħu wkoll inkunu iktar oġġettivi u razzjonali dwar kwistjonijiet bħall-politika agrikola jew ir-rifużjoni li jgawdi r-Renju Unit.

Ir-rifużjoni tar-Renju Unit

Dwar din il-kwistjoni, li taqa' taħt il-politika tad-dhul, il-Parlament m'għandux setgħa u għalhekk ma tantx għandu xi jgħid.

Izda ma nixtiqx nevita din il-kwistjoni tant taħraq.

Il-Parlament jemmen li r-riforma tal-Politika Agrikola Komuni mhijiex il-bazi għall-htieġa li tiġi riveduta r-refużjoni li jgawdi r-Renju Unit, li hija rizzultat ta' kundizzjonijiet ferm differenti minn dawk tal-lum.

Ir-raġunijiet li għalihom hemm bzonn li nagħmlu bidliet fit-tnaqqis kontribuzzjoni lill-baġit ta' l-UE huma t-tkabbir ta' l-UE u t-titjib viżibbli fl-ekonomija tar-Renju Unit, li dwaru wiehed għandu jfahhar lis-Sur Blair.

DISKORS TAL-PRESIDENT

Ilkoll kemm ahna ghandna nagħmlu l-isforzi neċessarji biex nifinanzjaw l-ispejjeż tat-tkabbir sakemm dan jibda jiggenera benefiċċji għal kulhadd - fuq kollox għal dawk li l-aktar kienu favur tiegħu.

Billi t-tkabbir huwa fattur permanenti, hemm bżonn li nagħmlu bidliet permanenti fir-rifużjoni favur ir-Renju Unit, mhux biss bidliet temporarji jew eċċezzjonali li jibqgħu isostnu r-raġuni fundamentali tas-sistema.

L-Infq

Riżorsi ġenerali

Il-proposta li se tiddiskutu, u li l-PE ma jaċċettax, hija proposta għal 'mini-Ewropa' fuq livell ta' ambizzjoni, u mhix kompatibbli ma' 'maks-Ewropa' fuq livell ta' territorju ġeografiku.

Ma jistax ikollna "set-up" ta' l-UE dejjem iżgħar għal numru dejjem ikbar ta' Ewropej.

Kif qal is-Sur BARROSO fl-ittra tiegħu, dan il-baġit mhux kompatibbli ma' Ewropa moderna, dinamika, miftuħa, koeżiva, sostenibbli u ġusta.

L-aħħar ftehim li hemm bżonn li tintlaħaq, l-ewwelnett fostkom stess u mbagħad mal-Kummissjoni u mal-Parlament Ewropew, titlob zieda sinifikanti fil-volum ġenerali ta' riżorsi allokatu għall-forzi essenzjali li huma l-iżvilupp u x-xogħol.

Infq għall-agrikultura

Il-PE lanqas m'għandu l-aħħar kelma dwar dan, imma ħalluni nfakkarkom li fl-2002 intom iddeċidejtu li tirriformaw il-Politika Agrikola Komuni b'mod li tnaqqsu l-ispejjeż relatati mas-suq b'10 fil-mija sal-2013. L-effetti tar-riforma tal-Politika Agrikola Komuni li intom kollha qbiltu dwarha fl-2002 diġà jidher fil-baġit.

Il-karatteristika ċentrali ta' din ir-riforma hija l-promozzjoni ta' l-iżvilupp rurali u huwa preċiżament dan li huwa l-aspett innovattiv tal-politika agrikola.

Iżda l-proposta tal-Presidenza b'mod kurjuż tinkludi tnaqqsi drastiku f'dik il-politika ta' żvilupp rurali, forsi billi huwa magħruf li l-gvernijiet huma inqas sensittivi għal din il-politika li thares 'il quddiem milli għal dawk li jzommu l-istatus quo.

Barra minn hekk, wieħed għandu joqgħod attent li ma jigġeneralizzax iżzejjed meta jikkritika l-Politika Agrikola Komuni, kif ukoll li l-liberalizzazzjoni tas-suq ma tibqax tiġi mxandra bhala s-soluzzjoni perfetta għall-pajjiżi kollha l-aktar fqar.

Lejliet il-laqgħa ta' l-Organizzazzjoni Dinjija tal-Kummerċ, is-Sur Mandelson għadu kif fakkarna dwar dan. Veru li liberalizzazzjoni ġenerali tkun ta' ġid għal pajjiżi kbar bħall-Brazil u l-Argentina, iżda mhux għal pajjiżi fl-Afrika li huma magħquda ma' l-Unjoni permezz ta' ftehimiet preferenzjali. Ejja ma nissagrifikawhomx fuq l-altar tal-liberalizzazzjoni.

DISKORS TAL-PRESIDENT

Revizjoni f'nofs il-perjodu

Il-PE jista' jkun f'qagħda li jendorsja l-proposta għal revizjoni li ssir f'nofs il-perjodu tal-perspettiva finanzjarja, sakemm din tkun tara fil-bogħod u ma jkollhiex prekonċezzjonijiet, u tkun saret b'mod trasparenti u bil-koperazzjoni interistituzzjonali xierqa.

Ilbieraħ l-ebda Membru tal-Parlament Ewropew ma oppona dan l-eżerċizzju ta' revizjoni.

Il-ħtieġa ta' ftehim u alternattivi possibli

Nirrepeti li l-Parlament jixtieq li jintlaqhaq ftehim, imma mhux ftehim kwalunkwe. Mhux wieħed li jista' jwassal għal tilwima interistituzzjonali li tħalli l-UE kemm mingħajr perspettiva finanzjarja kif ukoll bi kriżi ikbar minn dik li diġà għandha f'idejha.

Alternattivi

Għal din ir-raġuni ma jaqbilx li wieħed jikkunsidra x'alternattivi jeżistu f'każ li ma jintlaqhaqx ftehim dwar il-perspettiva finanzjarja.

Ikun xi jkun l-ammont alternattiv għall-baġit ta' l-2007, se jkun oġġla minn dak ipprezentat fil-proposta Brittanika.

L-ewwel alternattiva: estensjoni, sena wara l-oħra, tal-perspettiva finanzjarja preżenti, taħt id-dispożizzjonijiet tal-ftehim interistituzzjonali.

Approprjazzjonijiet ta' impenn għas-sena 2007 tkun ta' madwar 1.08%.

It-tieni alternattiva: baġit għall-2007.

L-implementazzjoni tad-dispożizzjonijiet tat-Trattat (Artikolu 272) jirriżultaw f'baġit ta' 1.11% tal-GDP.

Fi hdan dan il-qafas annwali, il-Parlament Ewropew jista', mingħajr il-qbil tal-Kunsill, jiddeċiedi fuq infiq mhux obligatorju.

Kif tistgħu taraw, hemm alternattivi attraenti x'wieħed jikkunsidra, imma l-aħjar ikun li intom tilhqu ftehim li jista' jiġi aċċettat mill-istituzzjonijiet kollha.

Fil-qosor, dak li qed jipproponi l-Parlament Ewropew huwa baġit li permezz tiegħu l-Unjoni Ewropea tkun tista':

- tonora l-impenji magħmula favur l-għaxar Stati Membri godda;
- tkompli miexja 'l quddiem fit-twettiq tal-politika strutturali u ambjentali
- tizviluppa politika li thares 'il quddiem dwar ir-riċerka u l-iżvilupp u l-aċċess universali għat-tagħlim.

DISKORS TAL-PRESIDENT

Wara dak kollu li ntqal dwar din il-politika, dan id-draft ma fih xejn gdid.

Fil-qosor, u biex nikkonkludi, jew se nbaxxu l-livell ta' l-ambizzjonijiet tagħna għall-Ewropa, jew se nipprovdu l-mezzi biex dawn jitwettqu.

Il-Parlament Ewropew huwa istituzzjoni kostruttiva u ta' min jorbot fuqha. Dan deher reċentament permezz tad-direttiva REACH u permezz tan-negozjati mal-Kummissjoni u mal-Kunsill (is-Sur Frattini u s-Sur Clark) li bis-saħħa tagħhom seta' jintlaħaq ftehim dwar iż-żamma tad-dejta fi żmien rekord.

Hemm bżonn li lkoll kemm aħna naħdmu flimkien sabiex l-UE tkompli miexja 'l quddiem.

Grazzi ħafna.
